

ಅ) ಈ ಕೈ ಪಂಪುಗಳಲ್ಲಿ ಸಾಮಾನ್ಯವಾಗಿ ಸಾವಿರಕ್ಕೆ ಎಷ್ಟು ಕೊಳವೆ ಬಾವಿಗಳು ಯಾವಾಗಲೂ ರಿಪೇರಿಯಲ್ಲಿರುತ್ತವೆ ?

ಇ) ಕೋಲಾರ ಜಿಲ್ಲೆಯಲ್ಲಿ ಕೈಪಂಪುಗಳ ರಿಪೇರಿಗಾಗಿ ಒಟ್ಟು ಎಷ್ಟು ಜನ ಮೈಕಾನಿಕ್ ಗಳಿದ್ದಾರೆ ಮತ್ತು ಎಷ್ಟು ಸಾವಿರ ಪಂಪುಗಳಿಗೆ ಒಬ್ಬರಂತೆ ಇವರು ಕಾರ್ಯ ನಿರ್ವಹಿಸುತ್ತಾರೆ ಮತ್ತು ಇವರಿಗೆ ಸರ್ಕಾರದವರು ವಾಹನ ಸೌಕರ್ಯವನ್ನು ನೀಡದ ಕೊಟ್ಟಿದ್ದಾರೆಯೇ ?

ಈ) ಕುಡಿಯುವ ನೀರಿನ ಬಾವಿಗಳ ಕೈಪಂಪುಗಳ ದುರಸ್ತಿ ಆಗದೆ ಇರುವುದರಿಂದ ಜನರಿಗೆ ಆಗುವ ನೀರಿನ ಅಹಾಕಾರವನ್ನು ತಪ್ಪಿಸಲು ಸರ್ಕಾರದವರು ಯಾವ ಕ್ರಮವನ್ನು ಕೈಗೊಂಡಿದ್ದಾರೆ ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು).—

ಅ) ತೋಡಿರುವ ಕೊಳವೆ ಬಾವಿಗಳು ೪,೬೬೭ ಅವುಗಳಲ್ಲಿ ಪ್ರಯೋಜನಕಾರಿಯಾಗಿರುವವು ೩,೮೩೩ ಕೈಪಂಪುಗಳನ್ನು ಲಗತ್ತಿಸಿರುವ ಕೊಳವೆ ಬಾವಿಗಳು ೩,೬೧೮.

ಆ) ಹಿಂದೆ ಉಪಯೋಗಿಸಲಾಗುತ್ತಿದ್ದ ಹಳೆಯ ಮಾದರಿ ಕೈಪಂಪುಗಳಲ್ಲಿ ಸಾಮಾನ್ಯವಾಗಿ ಸಾವಿರಕ್ಕೆ ನೂರರಿಂದ ನೂರೈವತ್ತು (ಶೇಕಡ ೧೦ ರಿಂದ ೧೫) ಕೈಪಂಪುಗಳು ಯಾವಾಗಲೂ ಕೆಟ್ಟು ಹೋಗುತ್ತಿದ್ದವು ಈಗ ಉಪಯೋಗಿಸಲಾಗುತ್ತಿರುವ ಸುಧಾರಿತ ಮಾದರಿಯ ಇಂಡಿಯಾ ಮಾರ್ಕು ೧೧ ಕೈಪಂಪುಗಳು ಸಾಮಾನ್ಯವಾಗಿ ಸಾವಿರಕ್ಕೆ ಐವತ್ತರಿಂದ ನೂರು ಕೈಪಂಪುಗಳು ಕೆಟ್ಟಿರುತ್ತವೆ. (ಶೇಕಡ ೫ ರಿಂದ ೧೦).

ಇ) ಕೈಪಂಪುಗಳ ರಿಪೇರಿಗಾಗಿ ತಾಲ್ಲೂಕಿಗೆ ಒಬ್ಬರಂತೆ ಒಟ್ಟು ಹನ್ನೊಂದು ಮೈಕಾನಿಕ್‌ಗಳಿದ್ದು ಸರಾಸರಿ ೩೩೦ ಕೈಪಂಪುಗಳಿಗೆ ಒಬ್ಬರಂತೆ ಕಾರ್ಯನಿರ್ವಹಿಸುತ್ತಿದ್ದಾರೆ. ಈ ಮೈಕಾನಿಕ್‌ಗಳಿಗೆ ಕಾರ್ಯ ನಿರ್ವಹಿಸಲು ವಾಹನ ಸೌಕರ್ಯವನ್ನು ಒದಗಿಸಲಾಗಿದೆ.

ಈ) ಕೆಟ್ಟಿರುವ ಕೈಪಂಪುಗಳನ್ನು ಶೀಘ್ರವಾಗಿ ದುರಸ್ತಿಪಡಿಸಲು ಪ್ರತಿ ತಾಲ್ಲೂಕಿಗೆ ಮತ್ತೊಬ್ಬ ಮೈಕಾನಿಕ್‌ನನ್ನು ನೇಮಿಸಲು ಮಂಜೂರಾತಿ ನೀಡಿ ನೇಮಕಾತಿ ಆಗುತ್ತಿದೆ ಹಾಗೂ ಇದಕ್ಕೆ ಸಹಾಯವಾಗುವಂತೆ ಪ್ರತಿ ಉಪ ವಿಭಾಗಕ್ಕೆ ಮತ್ತೊಂದು ವಾಹನ ಸೌಕರ್ಯವನ್ನು ಸಹ ಒದಗಿಸಿ ಕೈಪಂಪುಗಳ ದುರಸ್ತಿ ಕಾರ್ಯವನ್ನು ತ್ವರಿತಗೊಳಿಸಲು ಕ್ರಮ ತೆಗೆದುಕೊಳ್ಳಲಾಗುತ್ತಿದೆ.

ಇದಲ್ಲದೆ ಡ್ಯಾನಿಡಾ ನೆರವಿನಿಂದ ಕೋಲಾರ ಜಿಲ್ಲೆಯಲ್ಲಿ ಹಳೆಯ ಮಾದರಿಯ ೧೩೦೦ ಕೈಪಂಪುಗಳನ್ನು ಬದಲಾಯಿಸಿ ಸುಧಾರಿತ ಇಂಡಿಯಾ ಮಾರ್ಕು ೧೧ ಕೈಪಂಪುಗಳನ್ನು ಅಳವಡಿಸುವ ಕಾರ್ಯವನ್ನು ಈಗಾಗಲೇ ಕೈಗೊಳ್ಳಲಾಗಿದೆ.

ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆಗಳು

SRI. A. LAKSHMISAGAR (Hon'ble Minister for Law & Parliamentary Affairs & Public Grievances).—Sir, I beg to lay on the table of the House Twenty-fourth list of Questions for written answers.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ನೀಡಲಾದ ಉತ್ತರಗಳು

ಸರಕಾರಿ ಮಾಧ್ಯಮಿಕ ಖಾಸಗಿ ಮಾಧ್ಯಮಿಕ ಶಾಲಾ ಶಿಕ್ಷಕರಿಗೆ ಸವಲತ್ತುಗಳು

ವ್ಯತ್ಯಾಸವಿರುವ ಬಗ್ಗೆ

೨೦೪. ಶ್ರೀ ಆರ್. ಎನ್. ನಾಯ್ಕ (ಭಟ್ಕಳ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ:—

ಅ) ಖಾಸಗಿ ಮತ್ತು ಸರ್ಕಾರಿ ಮಾಧ್ಯಮಿಕ ಶಾಲಾ ಶಿಕ್ಷಕರು ಮತ್ತು ಉಳಿದ ಸಿಬ್ಬಂದಿ ಯವರು ಒಂದೇ ಕಾನೂನಿನ ರಕ್ಷೆಯಲ್ಲಿ ಕೆಲಸ ಮಾಡುತ್ತಿದ್ದಾರೆಯೇ?

- ಆ) ಸರ್ಕಾರಿ ಮಾಧ್ಯಮಿಕ ಶಾಲಾ ಶಿಕ್ಷಕರಿಗೆ ಸಿಗುವ ಸಂಬಳ ಮತ್ತು ಉಳಿದ ಸವಲತ್ತುಗಳು ಖಾಸಗಿ ಮಾಧ್ಯಮಿಕ ಶಾಲಾ ಶಿಕ್ಷಕರಿಗೂ ಸಿಗುತ್ತಿದೆಯೇ?
- ಇ) ಹಾಗಲ್ಲದಿದ್ದಲ್ಲಿ ಮೇಲ್ಕಾಣಿಸಿದ ನೌಕರರಲ್ಲಿ ಸಿಗುವ ಸೌಲಭ್ಯಗಳಲ್ಲಿ ಅಂತರವನ್ನು ತಪ್ಪಿಸಲು ಸರ್ಕಾರದವರು ಯಾವ ಕ್ರಮ ಕೈಗೊಂಡಿದ್ದಾರೆ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).—

ಅ) ಹೌದು.

ಆ) ಹೌದು. ಆದರೆ ಗೃಹ ನಿರ್ಮಾಣಕ್ಕೆ ಸಾಲ, ವೈದ್ಯಕೀಯ ಸೌಲಭ್ಯ, ವಾಹನ ಕೊಳ್ಳಲು ಸಾಲದ ಸೌಲಭ್ಯ ಸಿಗುತ್ತಿಲ್ಲ. ಆದೇ ರೀತಿ ನಾಲ್ಕನೇ ದರ್ಜೆಯ ನೌಕರರಿಗೆ ವಸ್ತ್ರ ಶುಚಿಕರ ಭತ್ಯೆ ಮತ್ತು ವೈದ್ಯಕೀಯ ಭತ್ಯೆ ಸಿಗುತ್ತಿಲ್ಲ.

ಇ) ಖಾಸಗಿ ಶಾಲೆಗಳಲ್ಲಿ ಕೆಲಸ ಮಾಡುತ್ತಿರುವ ನೌಕರರು ಮತ್ತು ಸರ್ಕಾರ ಶಾಲಾ ನೌಕರರು ಬೇರೆ ಬೇರೆ ನಿಯಮಗಳಿಗೆ ಒಳಪಟ್ಟಿದ್ದಾರೆ, ಮತ್ತು ಈ ನೌಕರರಿಗೆ ಸಿಗುವ ಸೌಲಭ್ಯಗಳಲ್ಲಿರುವ ಅಂತರಗಳನ್ನು ತಪ್ಪಿಸಲು ಸಾಧ್ಯವಾಗುವುದಿಲ್ಲ. ಸಾಧ್ಯವಾದಷ್ಟು ಮಟ್ಟಿಗೆ ಸರ್ಕಾರದ ಆರ್ಥಿಕ ಪರಿಸ್ಥಿತಿಯನ್ನು ಗಮನದಲ್ಲಿಟ್ಟುಕೊಂಡು ಸರ್ಕಾರಿ ನೌಕರರಿಗೆ ಸಿಗುವ ಸೌಲಭ್ಯಗಳನ್ನು ಖಾಸಗಿ ಶಾಲಾ ನೌಕರರಿಗೂ ಸಿಗುವಂತೆ ಮಾಡಲಾಗುತ್ತಿದೆ.

ಧಾರವಾಡ ನಗರದ ಪ್ರಾಥಮಿಕ ಶಾಲೆಗಳ ವಿದ್ಯಾರ್ಥಿಗಳ ಸಂಖ್ಯೆ

೨೩೦. ಶ್ರೀ ಶಿ.ರಾ. ಮೊರೆ (ಧಾರವಾಡ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ:—

- ಅ) ಧಾರವಾಡ ನಗರದ ಪ್ರಾಥಮಿಕ ಶಾಲೆಗಳಲ್ಲಿರುವ ವಿದ್ಯಾರ್ಥಿಗಳ ಸಂಖ್ಯೆ ಎಷ್ಟು?
- ಆ) ಇವರಿಗೆ ಒದಗಿಸಲಾದ ಕಟ್ಟಡಗಳಲ್ಲಿ ಸ್ಥಳಾವಕಾಶವು ನಿಗದಿಪಡಿಸಿದ ಪ್ರಮಾಣದಲ್ಲಿಯೇ?
- ಇ) ಹಾಗಿದ್ದಲ್ಲಿ ಮೇಲ್ಕಂಡ ಸ್ಥಳದಲ್ಲಿ ಪ್ರತಿ ವಿದ್ಯಾರ್ಥಿಗೆ ಎಷ್ಟು ಚೌಪಟ್ಟು ಸ್ಥಳ ಸಿಗುತ್ತದೆ?
- ಈ) ಎಲ್ಲ ಶಾಲೆಗಳಲ್ಲಿ ವಿದ್ಯಾರ್ಥಿಗಳಿಗೆ ಯೋಗ್ಯ ಕುಡಿಯುವ ನೀರಿನ ವ್ಯವಸ್ಥೆ ಇದೆಯೇ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).—

ಅ) ಧಾರವಾಡ ನಗರದ ಪ್ರಾಥಮಿಕ ಶಾಲೆಗಳಲ್ಲಿ ವಿದ್ಯಾರ್ಥಿಗಳ ಸಂಖ್ಯೆ ೧೮,೭೬೯.

ಆ) ನಿಗದಿಪಡಿಸಿದ ಪ್ರಮಾಣದಲ್ಲಿದೆ.

ಇ) ವಿವರಗಳು ಸದ್ಯದಲ್ಲಿ ಲಭ್ಯವಿರುವುದಿಲ್ಲ.

ಈ) ಇದೆ.

ಹೊಸನಗರ ತಾಲ್ಲೂಕಿನಲ್ಲಿ ಪ್ರಾಥಮಿಕ ಶಾಲೆಗಳ ಸಂಖ್ಯೆ

೨೩೩. ಶ್ರೀ ಬಿ. ಸ್ವಾಮಿರಾವ್ (ಹೊಸನಗರ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ:—

- ಅ) ಹೊಸನಗರ ತಾಲ್ಲೂಕಿನಲ್ಲಿರುವ ಪ್ರಾಥಮಿಕ ಶಾಲೆಗಳ ಸಂಖ್ಯೆ ಎಷ್ಟು?
- ಆ) ಇವುಗಳಲ್ಲಿ ಬಾಡಿಗೆ ಕಟ್ಟಡಗಳಲ್ಲಿ ನಡೆಯುತ್ತಿರುವ ಶಾಲೆಗಳ ಸಂಖ್ಯೆ ಎಷ್ಟು?
- ಇ) ಈ ತಾಲ್ಲೂಕಿನಲ್ಲಿ ಸ್ವಂತ ಶಾಲಾ ಕಟ್ಟಡಗಳನ್ನು ಕಟ್ಟಲು ಸರ್ಕಾರದವರು ಕೈಗೊಂಡ ಕ್ರಮಗಳಾವುವು?